

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీశేషశర్మాభినవ కృతా

॥ శ్రీపద్మావతీనవరత్నమాలికాస్తు తిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీపద్మావతీనవరత్నమాలికాస్తుతిః ॥

శ్రీమాన్ యస్యాః ప్రియస్యన్ సకలమపి జగజ్జంగమస్థావరాద్యం
స్వరూఢపాతాలభేదం వివిధవిధమహాశిల్పసామర్థ్యసిద్ధం |
రంజన్ బ్రహ్మమరేంద్రైస్త్రీభువనజనకః స్తూయతే భూరిశో యః
సా విష్ణోరేకపత్నీ త్రీభువనజననీ పాతు పద్మావతీ నః ॥ 1 ॥

శ్రీశృంగారైకదేవీం విధిముఖసుమనః కోటికోటిరజాగ్రద్-
రత్నజ్యోత్స్నాప్రసారప్రకటితచరణాంభోజనీరాజితారాచం |
గీర్వాణస్తైత్రిణవాణీపరిఫణితమహాకీర్తిసౌభాగ్యభాగ్యాం
హేలానిర్దగ్ధదైన్యశ్రమవిషమమహారణ్యగణ్యాం నమామి ॥ 2 ॥

విద్యుత్కోటిప్రకాశాం వివిధమణిగణోన్నిద్రసున్నిగ్ధశోభా-
సంపత్సంపూర్ణహారాద్యభినవవిభవాలంక్రియోల్లాసికంతాం |
ఆద్యాం విద్యోతమానస్మితరుచిరచితానల్పచంద్రప్రకాశాం
పద్మాం పద్మాయతాక్షీం పదనలిననమత్పద్మసద్మాం నమామి ॥ 3 ॥

శశ్వత్తస్యాః శ్రయేఽహం చరణసరసిజం శార్ంగపాణేః పురంద్రాః
స్తోకం యస్యాః ప్రసాదః ప్రసరతి మనుజే క్రూరదారిద్ర్యదగ్ధే |
సోఽయం సద్యోఽనవద్యస్థిరతరరుచిరశ్రేష్ఠభూయిష్టనవ్య-
స్తవ్యప్రాసాదపంక్తిప్రసితబహువిధప్రాభవో బోభవీతి ॥ 4 ॥

సౌందర్యోద్వేలహేమాంబుజమహితమహాసింహపీఠాశ్రయాఢ్యాం
పుష్యన్నీలారవిందప్రతిమవరకృపాపూరసంపూర్ణనేత్రాం |
జ్యోత్స్నాపీయూషధారావహనవసుషమక్షౌమధామోజ్జ్వలాంగీం
వందే సిద్ధేశచేతస్సరసిజనిలయాం చక్రిసౌభాగ్యఋద్ధిం ॥ 5 ॥

సంసారక్లేశహంత్రిం స్మితరుచిరముఖీం సారశృంగారశోభాం
 సర్వైశ్వర్యప్రదాత్రీం సరసిజనయనాం సంస్తుతాం సాధుబృందైః |
 సంసిద్ధస్నిగ్ధభావాం సురహితచరితాం సింధురాజాత్మభూతాం
 నేవే సంభావనీయానుపమితమహిమాం సచ్చిదానందరూపాం || 6 ||

సిద్ధస్వర్ణోపమానద్యుతిలసితతనుం స్నిగ్ధసంపూర్ణచంద్ర-
 ప్రీడాసంపాదివక్త్రాం తిలసుమవిజయోద్యోగనిర్మిద్రనాసాం |
 తాదాత్వోత్ఫుల్లనీలాంబుజహాసనచణాత్మీయచక్షుఃప్రకాశాం
 బాలశ్రీలవ్రవాలప్రియసఖచరణద్వందరమ్యాం భజేఽహం || 7 ||

యాం దేవీం మౌనివర్యాః శ్రయదమరవధూమౌలిమాల్యార్చితాంఘ్రిం
 సంసారాసారవారాన్నిధితరతరణే సర్వదా భావయంతే |
 శ్రీకారోత్తుంగరత్నప్రచురితకనకస్నిగ్ధశుద్ధాంతలీలాం
 తాం శశ్వత్పాదపద్మశ్రయదఖిలహృదాహ్లాదినీం హ్లాదయేఽహం || 8 ||

ఆకాశాధీశపుత్రీం శ్రితజననివహాధీనచేతఃప్రవృత్తిం
 వందే శ్రీవేంకటేశప్రభువరమహిషీం దీనచిత్తప్రతోషాం |
 పుష్యత్పాదారవిందప్రస్మమరసుమహాశ్యామితస్వాశ్రితాంత-
 స్తామిస్రాం తత్త్వరూపాం శుకపురనిలయాం సర్వసౌభాగ్యదాత్రీం || 9 ||

శ్రీశేషశర్మాభినవోపక్లప్తా
 ప్రియేణ భక్త్యా చ సమర్పితేయం |
 పద్మావతీమంగలకంతభూషా
 విరాజతాం శ్రీనవరత్నమాలా || 10 ||

|| ఇతి శ్రీపద్మావతీనవరత్నమాలికాస్తుతిః సమాప్తా ||